

1. शैलपुत्री

शीलं दुःखमभू दमन्द.महिताऽनन्दस्वभावस्य मे
स्तब्धा ग्रावनिभा विनष्टधिषणा धी ¹रेकमूकायते।
या शैलादजनिष्ट लोकजननी सान्द्रैकनन्दोदया
तां दुर्गां मयि सन्निधापित पदां श्रीशैलपुत्रीं भजे।।

2. ब्रह्मचारिणी

लब्ध्वा जन्म नरां प्रशस्तमुचितं ब्रह्माभिसन्धां विना
ब्रह्मानन्दप²दैकप.द्यपगतान् सुब्रह्मचर्येऽरतान्।
ऐश्वर्यापक सत्तपो.रमणिन स्सन्धाय या त्रायते
तां दुर्गां मयि सन्निधापित पदां श्री ब्रह्मचर्येश्वरीम्।।

3. चन्द्रघण्टा

आह्लादेन जनस्य जीवनपथं पूर्णं समानीयते
देहस्वान्तशुचो विलीनविभवा आयुः प्रपूर्णं यया।
यस्या ³अभ्युपपत्तिवीक्षणवशान्मुक्ति स्समुज्जृम्भते
तां दुर्गां मयि सन्निधापित पदां श्रीचन्द्रघण्टां भजे।।

¹ एकमूका - जडा

² एकपदी - मार्गः

³ अभ्युपपत्तिः - अनुग्रहः

4. कूष्माण्डा

इष्टानिष्टवशा.दहेतु.रसकृ.न्नित्यं समाकुर्वती
एनांसीह समस्तदेशजनता, व्यावर्तनायाश्रयेत्।
तामाद्यां निजशेमुषी.परिणमाभीष्टाय संप्रार्थयेत्
कूष्माण्डां मयि सन्निधापित पदां दुर्गां परेशीं भजे।।

5. स्कन्दमाता

स्कन्दा.द्योरभिवर्तते वसुमती गर्भाद्धि रोहोद्रमौ
कृष्टाकृष्टपचौषधिव्रजततेः स्कन्दाद्धि सर्वो जनः।
या स्कन्दं प्रविमाति सर्वजननी मूलप्रकृत्या स्वया
तां दुर्गां मयि सन्निधापित पदां स्कन्दप्रसू माभजे।।

6. कात्यायनी

यत्सङ्कल्प लवोऽपि सङ्कलयते वर्धिष्णु सौकृत्यताम्
इष्टापूर्तविधी करोति मनुजो हिंसामतीतो यतः।
सौम्यं भावमुपेयिवान् वरसुधी श्शुद्धं तपस्याफलं
तां दुर्गां मयि सन्निधापित पदां कात्यायनी माभजे।।

7. कालरात्री

रात्रिस्वापविधेन सर्वजनुष स्संप्राणयन्ती समम्
कल्पान्ते भगवा.नशेत मधुहा यन्निद्रयाऽऽवेशितः।
तामिस्रं प्रबलं यदीयक.ममू ⁴मग्नोच.दाजं विदम्।
तां दुर्गां मयि सन्निधापित पदां श्री कालरात्रीं भजे।।

8. महागौरी

गौरी स्निग्ध.गुणानुभाव वदना लज्जा विवेकदास्पदा
एणापाणि विलोकनेन महता याऽह्नीच्छ.देणेक्षणा।
यच्छन्ती सुभगत्व वर्ष्म सुषम प्रेयांसि या संस्मृता
तां दुर्गां मयि सन्निधीकृत महा गौरीं सती माभजे।।

9. सिद्धिदा

यत्पादाम्बुजयुग्म संगलितम.ध्वास्वादुकः पुण्यवान्
सत्कार्याणि समारभेत बहुधा सङ्कल्पकामान्वितः।
आरब्धानि सदीप्सितानि नितरां साध्नोति यत्तेजसा
तां दुर्गां मयि सन्निधापित पदां श्रीसिद्धिदात्रीं भजे।।

⁴ अग्नोचत् - अमुष्णात् (गुच - स्तेये, भ्वादि:), अजः ब्रह्मा - तस्येदं - आजं

फलश्रुतिः

या माता निजपादसेवि सुजनाभीष्टानजस्रं दिशेत्
या देवी बहुघोरकष्ट निवहादाश्रायकानुद्धरेत्।
यैतत्स्तोत्रवर प्रपाठकघनं स्वे सच्चिदानन्दने
मज्जन्ती नवरूपिणीं भगवतीं दुर्गामहं तां भजे।।